

С Л У Ж Б Е Н Г Л А С Н И К
Н А
О П Ш Т И Н А К Р И В А П А Л А Н К А

Службен гласник на Општина Крива Паланка Издавач : Општина Крива Паланка Излегува по потреба	Број 6 03.06.2026	Гласникот е бесплатен
---	--	--

Врз основа на член 18 став (3) и став (5) од од Законот за меѓуопштинска соработка („Службен весник на Република Македонија“ бр.79/09 и „Службен весник на Република Северна Македонија“ бр.241/24), член 36 став (1) точка 4 од Законот за локалната самоуправа („Сл.весник на Република Македонија бр. 5/2002 и Сл.весник на Република Северна Македонија бр.202/24) и член 14 став (1) точка 39 и 40 од Статутот на Општина Крива Паланка (Службен гласник на Општина Крива Паланка“ бр.08/2010, 12/2010, 08/2014, 02/2018, 03/2019, 08/2021, 01/2023, 05/2023 и 14/2023, 05/24 и 09/24), а во врска со член 31 од Законот за управување со отпадот („Службен весник на Република Северна Македонија“ бр. 216/21 и 3/25) и член 17 и член 26 од Законот за јавните претпријатија „Службен весник на Република Македонија“ бр. 38/96, 9/97, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19 и „Службен весник на Република Северна Македонија“ бр. 275/19, 89/22, 274/22, 208/24, 193/25 и и 96/26)), Советот на Општина Крива Паланка, на седницата одржана на ден 02.06.2026 година, донесе

ОДЛУКА

за изменување и дополнување на Одлука за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе

Член 1

Со оваа одлука по членот 11, се додаваат нови членови 11-а и 11-б кои гласат:

Член 11-а

Општините при давањето на согласност и донесувањето на одлуките кои се однесуваат на ЗЈПРУО „ЕКО ИСТОК – СЕВЕРОИСТОК“ Свети Николе, имаат различен број на гласови согласно Регионален план за управување со отпад во Североисточен и Источен плански регион односно податоци за собран отпад на ниво на општина во тони на годишно ниво.

Член 11-б

Согласно методологијата за утврдување на број на гласови (400 тони отпад бројат 1 глас) на општините основачи при давањето на согласност и донесувањето на одлуките кои се однесуваат на ЗЈПРУО „ЕКО ИСТОК - СЕВЕРОИСТОК“ Свети Николе утврдена во членот 11-а распоредот на гласови е следен:

Општина	Жители*	kg/жител/ден	Отпад t/год	Коефициент на гласови
Куманово	~98.000	0.95	~34.000	85
Штип	~41.000	1.00	~15.000	37,5
Кочани	~31.000	0.90	~10.200	25,5
Свети Николе	~18.000	0.85	~5.600	14
Делчево	~17.000	0.80	~5.000	12,5
Крива Паланка	~18.000	0.78	~5.100	12,75
Пробиштип	~15.000	0.75	~4.100	10,25
Виница	~17.000	0.65	~4.000	10
Липково	~27.000	0.40	~3.900	9,75
Берово	~11.000	0.75	~3.000	7,5

Кратово	~9.000	0.60	~2.000	5
Чешиново-Облешево	~7.000	0.60	~1.500	3,75
Македонска Каменица	~6.000	0.60	~1.300	3,25
Карбинци	~4.000	0.55	~800	2
Пехчево	~5.000	0.45	~820	2,05
Старо Нагоричане	~3.000	0.55	~600	1,5
Зрновци	~2.000	0.55	~400	1
Ранковце	~3.500	0.45	~575	1,44
Вкупен број на гласови				244,74

Член 2

Со промена на генерирана и дистрибуирана количина на отпад на годишно ниво од секоја општина ќе биде менуван коефициентот на вредност на бодови на секоја општина поединечно заклучно со 31 јануари секоја година.

Член 3

Со оваа Одлука членот 12 од Одлуката за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе се менува и гласи:

„Органите на ЗЈПРУО „ЕКО ИСТОК – СЕВЕРОИСТОК“ Свети Николе се Управен одбор, Одбор за контрола на материјално – финансиско работење и Директор.

Управниот одбор се состои од седум членови.

Членовите на управниот одбор на заедничкото јавно претпријатие ги именуваат, односно разрешуваат основачите на јавното претпријатие.

За член на управниот одбор на заедничкото јавно претпријатие може да биде именувано лице кое ги исполнува следниве услови:

- е државјанин на Република Северна Македонија,
- има стекнати најмалку 240 кредити според ЕКТС или завршен VII/1 степен образование и
- во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност.

Освен условите од ставот 4 на овој член, членовите на управниот одбор во заедничкото јавно претпријатие треба да имаат најмалку пет години работно искуство од кои:

- најмалку еден член на управниот одбор со работно искуство од областа на финансиско работење и
- најмалку еден член на управниот одбор со работно искуство од областа на правните работи.

Времетраењето на мандатот на членовите на управниот одбор на заедничкото јавно претпријатие изнесува четири години, со право на уште еден последователен мандат.

Член 4

Членот 13 од Одлуката за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе се менува и гласи:

„За вршење контрола на материјално – финансиското работење на заедничкото јавно претпријатие се формира надзорен одбор за контрола на материјално – финансиското работење (во натамошниот текст: надзорен одбор) составен од три члена.

За член на надзорниот одбор може да биде именувано лице кое ги исполнува следниве услови:

- е државјанин на Република Северна Македонија,
- има стекнати најмалку 240 кредити според ЕКТС или завршен VII/1 степен образование од областа на правните, економските, природни науки или од областа на дејноста на јавното претпријатие и
- во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност.

Освен условите од ставот 2 на овој член, членовите во надзорниот одбор на заедничкото јавно претпријатие треба да имаат и соодветно работно искуство и тоа:

- еден член на надзорниот одбор, треба да има најмалку пет години работно искуство,
- еден член на надзорниот одбор треба да има најмалку пет години работно искуство од областа на финансиското работење и
- еден член на надзорниот одбор треба да има најмалку пет години работно искуство од областа на правните работи.

Времетраењето на мандатот на членовите во надзорниот одбор на заедничкото јавно претпријатие изнесува четири години, со право на уште еден последователен мандат.

Членовите на надзорниот одбор во јавното претпријатие од ставот 1 на овој член ги именуваат, односно разрешуваат основачите на заедничкото јавно претпријатие.

Член 5

Членот 14 се менува и гласи:

Постапката за избор на Директор се спроведува од страна градоначалникот на општината во кој ЗЈПРУО „ЕКО ИСТОК – СЕВЕРОИСТОК“ Свети Николе има седиште.

Градоначалникот на општината во која ЗЈПРУО „ЕКО ИСТОК – СЕВЕРОИСТОК“ Свети Николе има седиште формира комисија за административна селекција на кандидатите за директор на ЗЈПРУО „ЕКО ИСТОК – СЕВЕРОИСТОК“ Свети Николе, по претходна согласност на мнозинство на градоначалниците на општините основачи на ЗЈПРУО „ЕКО ИСТОК – СЕВЕРОИСТОК“ Свети Николе.

Комисијата за административна селекција ја сочинуваат три члена и три заменици членови односно два претставника од општините од Североисточниот регион и еден претставник од општините од Источниот регион, додека како заменици членови се два претставника од општините од Источниот регион и еден претставник од општините од Североисточниот регион.

Изборот на членови на комисијата се врши по пат на ждрепка на состанок на градоначалниците на општините основачи на ЗЈПРУО „ЕКО ИСТОК – СЕВЕРОИСТОК“ Свети Николе.

Работата на комисијата за селекција се уредува со деловник за работа на комисијата, кој го подготвува и донесува комисијата.

Комисијата е должна да ги разгледа доставените пријави за директор на ЗЈПРУО „ЕКО ИСТОК СЕВЕРОИСТОК“ Свети Николе и да достави предлог кандидат до Градоначалникот на

општината на чија територија е седиштето на ЗЈПРУО „ЕКО ИСТОК – СЕВЕРОИСТОК“ Свети Николе, кој е должен да го именува во рок од 8 дена.

Член 6

По членот 14, се додава нов член 14-а кој гласи:

Член 14-а

За избор на членови во Управниот одбор и на Одбор за контрола на материјално – финансиското работење на ЗЈПРУО „ЕКО ИСТОК – СЕВЕРОИСТОК“ Свети Николе, на предлог на градоначалникот на општината на чија територија е седиштето на ЗЈПРУО „ЕКО ИСТОК – СЕВЕРОИСТОК“ Свети Николе, Советите на општините основачи, формираат Комисија за селекција составена од: претседател и негов заменик, од редот на вработените во општина основач која има најголем број на жители согласно пописот од 2021 година, еден член и негов заменик, вработени во организациона единица за управување со човечки ресурси во општината во која ЗЈПРУО „ЕКО ИСТОК – СЕВЕРОИСТОК“ Свети Николе има седиште и еден член и негов заменик, вработени во ЗЈПРУО „ЕКО ИСТОК – СЕВЕРОИСТОК“ Свети Николе.

Член 7

Во останатиот дел Одлуката за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе останува непроменета.

Член 8

Оваа Одлука влегува во сила осмиот ден од денот на објавувањето во Службен гласник на општина Крива Паланка.

Одлуката ќе започне да се применува по нејзиното донесување од страна на сите општини основачи на заедничкото јавно претпријатие.

Бр. 09-2778/3
02.06.2026 год
Крива Паланка

СОВЕТ НА ОПШТИНА КРИВА ПАЛАНКА

Претседател

Миле Трајковски с.р

Врз основа на член 50, став (1), точка 3 од Законот за локална самоуправа („Службен весник на РМ“ бр. 5/02) и („Службен весник на Република Северна Македонија“ бр.202/24) и член 23 од Статутот на Општина Крива Паланка („Службен гласник на Општина Крива Паланка“) бр.08/10,08/14,02/21,01/23,14/23,05/24 и 09/24), Градоначалникот на Општина Крива Паланка

З А К Л У Ч О К

**за објавување Одлука за изменување и дополнување на Одлука за основање на Заедничко јавно претпријатие за регионално управување со отпад
ЕКО ИСТОК-СЕВЕРОИСТОК Свети Николе**

1. Се објавува Одлука за изменување и дополнување на Одлука за основање на Заедничко јавно претпријатие за регионално управување со отпад ЕКО ИСТОК-СЕВЕРОИСТОК Свети Николе, што Советот ја донесе на 10-та седница, одржана на ден 02.06.2026 година

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Врз основа на член 36 став (1) точка 15 од Законот за локалната самоуправа („Сл.весник на Република Македонија бр. 5/2002 и Сл.весник на Република Северна Македонија бр.202/24) и член 14 став (1) точка 39 и 40 од Статутот на Општина Крива Паланка (Службен гласник на Општина Крива Паланка“ бр.08/2010, 12/2010, 08/2014, 02/2018, 03/2019, 08/2021, 01/2023, 05/2023 и 14/2023, 05/24 и 09/24), а во врска со член 23 од Законот за меѓуопштинска соработка („Службен весник на Република Македонија“ бр.79/09 и „Службен весник на Република Северна Македонија“ бр.241/24) и Одлуката за основање на ЗЈПРУО ЕКО ИСТОК – СЕВЕРОИСТОК Свети Николе, Советот на Општина Крива Паланка, на седницата одржана на ден 02.06.2026, донесе

ОДЛУКА

за утврдување на начинот на финансирање и обезбедување средства за тековно работење и одржување на Заедничкото јавно претпријатие за регионално управување со отпад ЕКО ИСТОК – СЕВЕРОИСТОК Свети Николе

Член 1

Со оваа Одлука се уредува начинот на финансирање и обезбедување средства за тековно работење и одржување на Заедничкото јавно претпријатие за регионално управување со отпад ЕКО ИСТОК – СЕВЕРОИСТОК Свети Николе (во понатамошниот текст: Претпријатието), основано од општините од Источниот и Североисточниот плански регион.

Член 2

Секоја од Општините основачи на Претпријатието обезбедува средства за финансирање на Претпријатието во износ од 10 (десет) денари по жител на годишна основа, согласно со податоците од последниот попис на населението во Република Северна Македонија, при што вкупниот износ на средствата што секоја општина е должна да ги обезбеди за Претпријатието се утврдува како производ од бројот на жители во општината и износот од 10 денари по жител за период од 01.01-31.12 во тековна година.

Член 3

Средствата од член 2 на оваа Одлука општините ги уплаќаат на сметката на Претпријатието во вкупниот износ најдоцна до 30 јуни во тековната година.

Член 4

Средствата обезбедени согласно оваа Одлука ќе се користат за:

- тековно работење на Претпријатието;
- одржување на опрема и инфраструктура;
- развој на системот за регионално управување со отпад;
- други активности во согласност со закон и статутот на Претпријатието;

Член 5

За реализација на оваа Одлука се задолжуваат градоначалниците на општините основачи на Претпријатието и директорот на Претпријатието.

Член 6

Доколку некоја од општините основачи на Претпријатието не ги обезбеди или не ги уплати средствата во роковите утврдени со оваа Одлука, ќе се смета дека истата не ја исполнила својата финансиска обврска кон Претпријатието.

Во таков случај, директорот на Претпријатието е должен писмено да ја извести општината и да и определи дополнителен рок од 30 дена за исполнување на обврската.

Доколку општината не постапи ниту во дополнителниот рок, Претпријатието може:

- да преземе мерки за присилна наплата согласно важечките законски прописи;
- да иницира постапка пред надлежен суд за наплата на побарувањето;
- да предложи ограничување на користење на услугите во рамки на законските можности.

Ненавременото исполнување на обврските може да претставува основа за иницирање на постапка за одговорност, согласно со закон.

Член 7

Оваа Одлука влегува во сила осмиот ден од денот на објавувањето во Службен гласник на општина Крива Паланка.

Одлуката ќе започне да се применува по нејзиното донесување од страна на сите општини основачи.

Бр. 09-2778/5
02.06.2026 год

Крива Паланка

СОВЕТ НА ОПШТИНА КРИВА ПАЛАНКА

Претседател
Миле Трајковски с.р

Врз основа на член 50, став (1), точка 3 од Законот за локална самоуправа („Службен весник на РМ“ бр. 5/02) и („Службен весник на Република Северна Македонија“ бр.202/24) и член 23 од Статутот на Општина Крива Паланка („Службен гласник на Општина Крива Паланка“) бр.08/10,08/14,02/21,01/23,14/23,05/24 и 09/24), Градоначалникот на Општина Крива Паланка

З А К Л У Ч О К

за објавување Одлука за утврдување на начинот на финансирање и обезбедување средства за тековно работење и одржување на Заедничкото јавно отпад ЕКО ИСТОК -СЕВЕРОИСТОК Свети Николе

1. Се објавува Одлука за утврдување на начинот на финансирање и обезбедување средства за тековно работење и одржување на Заедничкото јавно отпад ЕКО ИСТОК -СЕВЕРОИСТОК Свети Николе, што Советот ја донесе на 10-та седница, одржана на ден 02.06.2026 година

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

Врз основа на член 36 став (1) точка (1) од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24) и член 14 став (1) точка (10) од Статутот на Општина Крива Паланка („Службен гласник на Општина Крива Паланка“ бр.8/10, 12/10, 8/14, 2/18, 3/19, 8/21, 01/23, 05/23, 14/23, 05/24 и 9/24) Советот на Општина Крива Паланка на седницата одржана на ден 02.06.2026 година ја донесе следната

ОДЛУКА

за прифаќање на иницијативата за доделување на финансиски сретства -награда на Кик Бокс Клуб Патриот спорт Крива Паланка

Член 1

Се прифаќа иницијативата за доделување на финансиски сретства - награда на Кик Бокс Клуб Патриот спорт Крива Паланка бр. 09-2951/1 од 02.06.2026 година, по повод освојување на значајни резултати на Балканското првенство.

Член 2

Ова одлука влегува во сила со денот на објавување во „Службен гласник на Општина Крива Паланка“.

Број 09-2778/7
02.06.2026 година
Крива Паланка

Совет на Општина Крива Паланка
Преседател
Миле Трајковски

Врз основа на член 50, став (1), точка 3 од Законот за локална самоуправа („Службен весник на РМ“ бр. 5/02) и („Службен весник на Република Северна Македонија“ бр.202/24) и член 23 од Статутот на Општина Крива Паланка („Службен гласник на Општина Крива Паланка“) бр.08/10,08/14,02/21,01/23,14/23,05/24 и 09/24), Градоначалникот на Општина Крива Паланка

З А К Л У Ч О К

за објавување Одлука за за прифаќање на иницијативата за доделување на финансиски сретства -награда на Кик Бокс Клуб Патриот спорт Крива Паланка

1. Се објавува Одлука за за прифаќање на иницијативата за доделување на финансиски сретства -награда на Кик Бокс Клуб Патриот спорт Крива Паланка, што Советот ја донесе на 10-та седница, одржана на ден 02.06.2026 година

2. Одлуката да се објави во „Службен гласник на Општина Крива Паланка“.

3. Заклучокот влегува во сила од денот на донесувањето, а ќе се објави во „Службен гласник на Општина Крива Паланка“.

03.06.2026 год.
Крива Паланка

Градоначалник,
Сашко Митовски с.р

Ред.бр.	СОДРЖИНА	страна
1.	Одлука за изменување и дополнување на Одлука за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе.....	2
2.	Заклучок за објавување на Одлука за изменување и дополнување на Одлука за основање на Заедничко јавно претпријатие за регионално управување со отпад ЕКО ИСТОК – СЕВЕРОИСТОК Свети Николе.....	6
3.	Одлука за утврдување на начинот на финансирање и обезбедување средства за тековно работење и одржување на Заедничкото јавно претпријатие за регионално управување со отпад ЕКО ИСТОК – СЕВЕРОИСТОК Свети Николе.....	7
4.	Заклучок за објавување на Одлука за утврдување на начинот на финансирање и обезбедување средства за тековно работење и одржување на Заедничкото јавно претпријатие за регионално управување со отпад ЕКО ИСТОК – СЕВЕРОИСТОК Свети Николе.....	9
5.	Одлука за прифаќање на иницијативата за доделување на финансиски сретства -награда на Кик Бокс Клуб Патриот спорт Крива Паланка.....	10
6.	Заклучок за објавување на Одлука за прифаќање на иницијативата за доделување на финансиски сретства -награда на Кик Бокс Клуб Патриот спорт Крива Паланка.....	11